

19-12-2013

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇక్కడ ధారణ చేసి ఇతరుల చేత కూడా తప్పుకుండా చేయించాలి. పాస్ అయ్యేందుకు మాత - పితల సమానంగా అవ్వాలి. మీరు ఏది వింటారో, దానిని ఇతరులకు కూడా వినిపించాలి.”

ప్రశ్న:- పిల్లలకు ఏ శుభకామన ఉత్తన్నమైతే అది మంచి పురుషార్థానికి గుర్తు?

సమా :- “మేము మాతా - పితలను అనుసరించి సింహాసనము పై కూర్చుంటాము” - అనే శుభకామన పిల్లలకు ఉన్నట్లయితే, అది కూడా ఎంతో మంచి ధైర్యమే. “బాబా మేము పూర్తి పరిక్షను పాసవుతాము.” అని అనేవారు కూడా శుభం పలికేవారే. దీని కొరకు పురుషార్థము కూడా అంత తీవ్రముగా చేయాలి.

పాట:- హమారే తీర్థ స్థానం హై(మా తీర్థములు భిన్నమైనవి.....)

ఓంశాంతి. ఇక్కడ అందరూ పాపాత్ములే. పుణ్యాత్ములు స్వర్గంలోనే ఉంటారు. ఇది పాపాత్ముల ప్రపంచము. ఇక్కడ అజామిళుని వంటి పాపాత్ములు ఉన్నారు. అది స్వర్గ దేవత్వాల, పుణ్యాత్ముల ప్రపంచము. ఇరువురి మహిమ వేరు వేరు. బ్రాహ్మణులైన ప్రతి ఒక్కరూ తమ జన్మ జీవనగాధను మేము ఇన్ని పాపాలు చేశామని బాబాకు వ్రాసి పంపుతారు. బాబా వద్ద అందరి జీవనగాధలూ ఉన్నాయి. ఇక్కడ విని, ఇతరులకు వినిపించాలని పిల్లలకు తెలుసు. మరి వినిపించేవారు ఎంతమంది ఉండాలి! ఎప్పటి వరకైతే వినిపించేవారుగా అవ్వరో అప్పటివరకూ పాసవ్వరు. ఇతర సత్సంగాలలో ఇలా విని, మళ్ళీ వినిపించాలని బంధనము లేదు. ఇక్కడ ధారణ చేసి, ఇతరులచే చేయించాలి. అనుచరులను తయారు చేయాలి. అక్కడి వలె ఒకే పండితుడు కథ వినిపించడం కాదు. ఇక్కడ ప్రతి ఒక్కరూ మాతా - పితల సమానంగా అవ్వాలి. ఎప్పుడైతే ఇతరులకు వినిపిస్తారో అప్పుడే పాస్ అవ్వగలరు మరియు బాబా హృదయం పైకి ఎక్కుగలరు. జ్ఞానమును గూర్చే అర్థం చేయించబడుతుంది. అక్కడైతే అందరూ “కృష్ణ భగవానువాచ” అని అంటారు. ఇక్కడ “జ్ఞానసాగరుడు, పతిత పావనుడు, గీతాజ్ఞానదాత అయిన శివ భగవానువాచ” అని అంటారు. రాధా-కృష్ణులను లేక లక్ష్మీనారాయణులను భగవాన్-భగవతీలు అని అనలేరు. లా(చట్టము) అలా లేదు. కాని భగవంతుడు వారికి పదవిని ఇచ్చారు. కావున తప్పుకుండా భగవాన్ - భగవతీలుగా తయారు చేస్తారు. అందుకే ఆ పేరు వచ్చింది. మీరు విజయమాలలో స్థలింపబడేందుకు పురుషార్థం చేస్తున్నారు. మాల అయితే తయారవుతుంది కదా! పైన రుద్రుడు ఉన్నాడు. రుద్రాక్ష మాల ఉంటుంది కదా! ఈశ్వరుని మాల ఇక్కడ తయారవుతుంది. మా తీర్థ స్థానం భిన్నమైనదని మీరు అంటారు. వారైతే తీర్థాల వద్ద ఎన్నో ఎదురు దెబ్బలు తింటూ ఉంటారు. మీ విషయం అతీతమైనది. మీ బుద్ధియోగము శివబాబాతో ఉంది. రుద్రుని కంఠహారంగా అవ్వాలి. మాల రహస్యాన్ని కూడా తెలుసుకోరు. పైన పుష్పమైన శివబాబా ఉన్నారు. ఆ తర్వాత జగదంబ, జగత్పితలు. ఆ తర్వాత వారి 108 వంశావళి. చాలా పెద్ద మాల ఒకటి ఉంటుంది. దానిని అందరూ తిప్పతూ రామ - రామ అంటూ ఉంటారు. బాబా(బ్రహ్మ) ఇది చూశారు. కాని అక్కడ లక్ష్మమేమీ లేదు. రుద్రమాలను తిప్పతారు. రామనామ స్మరణ చేస్తూ ఉంటారు. ఇదంతా భక్తిమార్గము. ఇది ఇతర విషయాలకన్నా మంచిదే. అంత సమయము ఏ పాపాలూ జరగవు. ఇవి పాపాల నుండి రక్షించుకునేందుకు యుక్తులు. ఇక్కడ మాలను తిప్పే విషయమేదీ లేదు. స్వయం మాలలోని

మణులుగా అవ్వాలి. కావున మన తీర్థాలు భిన్నమైనవి. మనం మన శివబాబా ఇంటికి వెళ్లే అవ్యభిచారి యాత్రికులము. యోగము ద్వారా మన జన్మ-జన్మాంతరాల వికర్మలు భిన్నమౌతాయి. కృష్ణున్ని రాత్రింబవళ్లు స్మృతి చేసినా వికర్మలు వినాశనము కావు. రామ - రామ అంటూ ఉంటే ఆ సమయములో పాపాలు జరగవు. తర్వాత మరలా పాపాలు చేయడం మొదలు పెడతారు. అంతేకాని పాపాలు అంతమవ్వడమో, ఆయువు పెరగడమో జరగదు. ఇక్కడ యోగబలము ద్వారా పిల్లలైన మీ పాపాలు భిన్నమవుతాయి. అంతేకాక ఆయువు పెరుగుతుంది. జన్మ-జన్మాంతరాల కొరకు ఆయువు అవినాశిగా అయిపోతుంది.

మనుష్యుల నుండి దేవతలుగా అవ్వాలి - దీనినే జీవితమును తయారు చేసుకోవడము అని అంటారు. దేవతలకు ఎంతటి మహిమ ఉంది. (మనుష్యులు దేవతల విగ్రహాల ముందుకు వెళ్లి తమను తాము నీచులుగా, పాపులుగా వర్ణించుకుంటారు. మరి తప్పకుండా అందరూ అలాగే ఉంటారు కదా! నిర్గుణుడైన నాలో ఏ గుణాలు లేవు. మీరే దయ చూపించండి..... అని కూడా అంటారు. ఇలా పరమాత్మను మహిమ చేస్తారు. వారు మిమ్ములను సర్వగుణ సంపన్నంగా, శ్రీకృష్ణ సమానంగా చేసేస్తారు. ఇప్పుడు మీరు అలా అవుతున్నారు. ఇంతకు ముందు ఏ గుణాలూ లేవు. ఒక నిర్గుణ బాలక సంస్థ కూడా ఉంది. నిర్గుణులు అని ఎవరిని అంటారో అర్థం చేసుకోరు. శ్రీకృష్ణుడు లేక లక్ష్మీనారాయణులనే సర్వగుణ సంపన్నులు..... అని మహిమ చేస్తారని మీకు తెలుసు. ఇప్పుడు మీరు మరలా ఆ విధంగా అవుతున్నారు. ఇలా చెప్పగలిగే సత్సంగము ఇక ఏదీ ఉండదు. మీరు లక్ష్మీనారాయణులను వరిస్తారా? లేక సీతారాములను వరిస్తారా? అని ఇక్కడ బాబా అడుగుతారు. పిల్లలు కూడా అవేకులైతే కాదు కదా. బాబా మేము పూర్తి పరీక్షను పాసవుతాము అని వెంటనే అంటారు. కాని అందరూ ఒకేలా అవ్వగలరని కాదు. అయినా ధైర్యమును చూపుతారు. మమ్మా, బాబాలు శివబాబాకు అతిప్రియమైన పిల్లలు. మనం వారిని పూర్తిగా అనుసరించి సింహాసనము పై కూర్చోవాలనే శుభకామన మంచిదే. అంతటి పురుషార్థం కూడా చేయాలి. ఈ సమయంలో చేసే పురుషార్థం కల్వ-కల్వపు పురుషార్థంగా అయిపోతుంది. గ్యారెంటీ ఏర్పడుతుంది. కల్వపూర్వం కూడా ఇలా చేశారని ఇప్పటి పురుషార్థం ద్వారా తెలుస్తుంది. కల్వ-కల్వము ఇటువంటి పురుషార్థం కొనసాగుతుంది. పరీక్ష వచ్చే సమయంలో తాము ఎంతవరకు పాసవుతారో తెలిసిపోతుంది. టీచర్లైతే వెంటనే తెలిసిపోతుంది. ఇది “నరుని నుండి నారాయణునిగా అయ్యేందుకు వచ్చాము” అని ఇతర గీతాపారశాలలలో ఇలా ఎప్పుడూ అనరు. అలాగే నేను నరుని నుండి నారాయణునిగా అవుతానని మొదట టీచరుకు ఉండాలి. గీతా ప్రవచనాలు చేసేవారు ఎందరో ఉంటారు. కాని ఎక్కడ కూడా మేము శివబాబా ద్వారా చదువుతామని అనరు. వారైతే మనుష్యుల ద్వారా చదువుతారు. ఉన్నతోన్నతమైనవారు పరమపిత శివపరమాత్మ. తానే స్వర్గ రచయిత. నాలెడ్జ్పుల్ (జ్ఞానసాగరులు) అని మీకు తెలుసు. వారే వచ్చి పతితులను పావనముగా తయారు చేస్తారు. గురునానక్ కూడా వారి మహిమను గానం చేశాడు - సాహెబ్ ను జిపించినట్లయితే సుఖము లభిస్తుంది..... అని అన్నారు. ఉన్నతోన్నతమైన, సత్తమైన సాహెబ్ వారేనని ఇప్పుడు మీకు తెలుసు. తండ్రినైన నన్ను స్మృతి చేయండి అని స్వయం చెప్తారు. నేను మీకు సత్తమైన అమరకథను, మూడవ నేత్రమును ఇచ్చే కథను వినిపిస్తాను. కావున ఇది మూడవ నేత్రము లభించే లేక నరుని నారాయణునిగా చేసే జ్ఞానము. ఓ పార్వతులారా! అమరనాథుడినైన నేను మీకు అమరకథను

వినిపిస్తున్నాను. ఉన్నతోన్నతుడు శివబాబా. ఆ తర్వాత బ్రహ్మ - విష్ణు - శంకరులు. ఆ తర్వాత స్వర్గంలో లక్ష్మీనారాయణులు. ఆ తర్వాత చంద్రవంశీయులు. నెంబర్ వారిగా రండి. సమయం కూడా సతో, రజో, తమోలుగా అవుతూ వెళ్తుంది. ఈ విషయాలను గూర్చి ఎవ్వరికీ తెలియదు. బాబా ఎన్నో గుహ్యమైన విషయాలను వినిపిస్తున్నారు. ఆత్మలో అవినాశీ పాత్ర ఉంది. ఒక్కొక్క జన్మ పాత్ర ఆత్మలో నిండి ఉంది. అది ఎప్పుడూ వినాశనమవ్వదు. నా పాత్ర కూడా ఉంది. మీరు సుఖధామంలో ఉంటే, నేను శాంతిధామములో ఉంటానని బాబా అంటారు. సుఖ-దుఃఖాలు మీ భాగ్యంలో ఉన్నాయి. సుఖము మరియు దుఃఖాలలో ఎన్నెన్ని జన్మలు లభిస్తాయనేది కూడా తెలిపించాను. నేను మీ నిష్కాముడనైన తండ్రిని. మిమ్ములను అందరినీ స్వర్గాభివతులుగా తయారు చేస్తాను. నేను కూడా పతితముగా అయినట్లయితే మిమ్ములను పావనంగా ఎవరు తయారు చేస్తారు? అందరి పిలుపును ఎవరు వింటారు? పతితపావనుడు అని ఎవరిని అనాలి? ఈ విషయాలను బాబా అర్థం చేయిస్తారు. గీతా పాఠశాలకు ఎవ్వరూ ఇలా అర్థం చేయించలేరు. వారైతే త్రిలోకాల అర్థమును భిన్న-భిన్న రకాలుగా వర్ణిస్తారు. వేదశాస్త్రాల ద్వారా భగవంతుని కలుసుకొనే మార్గము లభిస్తుందని మనుష్యులు అంటారు. ఈ శాస్త్రాలన్నీ భక్తిమార్గం కొరతేనని, జ్ఞానమార్గం కొరకు శాస్త్రాలు లేవని బాబా చెబుతారు. జ్ఞానం వినిపించే జ్ఞానసాగరుడిని నేనే. మిగిలినవన్నీ భక్తిమార్గపు సామగ్రి, నేనే వచ్చి ఈ జ్ఞానము ద్వారా సర్వులకు సద్గతినిస్తాను. నీటిబుడగ నీటి నుండి వెలువడి మరలా నీటిలో ఇమిడిపోతుందని వారు భావిస్తారు. కాని అలా కలుసుకొనే విషయమే లేదు. ఆత్మ నిరాకారమైనది. అది ఎప్పుడూ తగులబడదు, ఖండింపబడదు, తరగదు. బాబా ఈ విషయాలన్నింటినీ వివరిస్తారు. యోగబలము ద్వారా విశ్వాభివతులుగా అవుతున్నామని పిల్లలైన మీకు కాలి గోటి నుండి జాట్టు (పిలక) వరకు సంతోషం ఉండాలి. ఈ సంతోషం కూడా నెంబరువారిగా ఉంది. ఒకే విధంగా ఉండజాలదు. పరీక్ష ఒక్కటే అయినా అందరూ పాస్ అవ్వగలగాలి కదా! రాజధాని స్థాపన జరుగుతుంది. దాని ప్లాను తెలియజేస్తారు. సూర్యవంశములో ఇన్ని తరాలు, చంద్రవంశంలో ఇన్ని తరాలు ఉంటాయి. ఎవరైతే పాసవ్వరో వారు దాస-దాసీలుగా అవుతారు. మళ్ళీ దాస-దాసీల నుండి నెంబరువారుగా రాజా-రాణులుగా అవుతారు. చదువుకోనివారు చివరిలో పదవిని పొందుతారు. బాబా ఎంతో బాగా అర్థం చేయిస్తారు. ఏదైనా అర్థం కాకపోతే అడగవచ్చు. వారు ఎక్కడైతే జన్మ తీసుకుంటారో అక్కడ కూడా సుఖమేమీ తక్కువ కాదని వివేకం కూడా చెబుతుంది. ఎంతో గౌరవముంటుంది. పెద్ద మహాళ్ళలో ఉంటారు. పెద్ద - పెద్ద తోటలు ఉంటాయి. అక్కడ రెండు, మూడు అంతస్థులు నిర్మించవలసిన అవసరం ఉండదు. లెక్కలేనంత భూమి ఉంటుంది. డబ్బుకు లోటు ఉండదు. అక్కడ నిర్మించే అభిరుచి ఎంతగానో ఉంటుంది. ఇక్కడ కూడా మనుష్యులకు అభిరుచి ఉంటుంది కదా. న్యూ ఢిల్లీని నిర్మించినప్పుడు ఇది కొత్త భారతదేశము అని భావిస్తారు. నిజానికి కొత్త భారతదేశమును స్వర్గమని, పాత భారతదేశమును నరకమని అంటారు. అక్కడ ఎవరికి ఎంత కావాలనిపిస్తే అంత లభిస్తుంది..... అంతా డ్రామానుసారంగా జరుగుతుంది. కల్ప పూర్వము ఏ మహాత్ముడు మొదలైనవి నిర్మించి ఉంటారో అవే తయారవుతాయి. ఈ జ్ఞానమును ఇంకా ఎవరూ అర్థం చేసుకోలేరు. కాని ఎవరి భాగ్యంలో ఉంటుందో వారి బుద్ధిలోనే కూర్చుంటుంది. పిల్లలు పురుషార్థం చేయాలి, పూర్తి యోగంలో ఉండాలి. భక్తిమార్గంలో శ్రీకృష్ణుని యోగంలోనే ఉంటూ వచ్చారు. కాని స్వర్గాభివతులుగా మాత్రమవ్వలేదు. ఇప్పుడైతే స్వర్గము మీ ముందున్నది. మీకు పరమపిత పరమాత్మ చరిత్ర,

బ్రహ్మ-విష్ణు-శంకరుల చరిత్రను గూర్చి కూడా తెలుసు. బ్రహ్మ ఎన్ని జన్మలను తీసుకుంటారో మీకు తెలుసు.

ఈ మాతలు స్వర్గద్వారాలను తెరుస్తారని, మిగిలినవారంతా నరకములో పడి ఉన్నారని బాబా చెబుతారు. మాతలే అందరి ఉద్ధారమును చేస్తారు. మనము పరమాత్ముని మహిమ చేస్తాము. శివబాబా మీకు నమస్కారము అని మీరు అర్థం చేసుకొని చెబుతారు. మీరు వచ్చి మమ్ములను వారసులుగా తయారు చేస్తారు. స్వర్గాధిపతులుగా తయారు చేస్తారు. ఇటువంటి శివబాబా! మీకు నమస్కారము అని బాబాకు పిల్లలు నమస్కరిస్తారు. మళ్ళీ బాబా - పిల్లలూ! మీకు నమస్కారము అని అంటారు. మీరు కూడా నన్ను పైసకు విలువ చేసే వారసునిగా చేసుకుంటారు. గవ్వలకు వారసునిగా చేస్తారు. నేను మమ్ములను వజ్రాలకు వారసులుగా చేస్తాను. శివ బాలకుడిని వారసునిగా చేసుకుంటారు కదా! అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. శివబాబా ఇంటికి అవ్యభిచారి యాత్రికులై యోగబలం ద్వారా వికర్మలను దగ్ధం చేసుకోవాలి. జ్ఞానమును స్మరిస్తూ అపారమైన సుఖంలో ఉండాలి.
2. బాబా సమానంగా సింహాసనాధికారులై శుభ కామననుంచుతూ బాబాను పూర్తిగా అనుసరించాలి.

వరదానము:- “ప్రాప్తుల ఇచ్చా ద్వారా ఇచ్చా మాత్రమే అవిద్యాగా తయారై సదా

నిండుగా ఉండు నిష్కామ సేవాధారి భవ ”

ఎవరైతే నిష్కామ సేవారులుగా ఉంటారో, వారి ముందుకు సర్వ ప్రాప్తులు స్వతహాగా వచ్చేస్తాయి. అయితే మీ ముందుకు ప్రాప్తులు భవే వచ్చినా మీరు ప్రాప్తులను స్వీకరించకండి. కోరిక ఉంచుకుంటే సర్వ ప్రాప్తులుండినా, ఏదో తక్కువగా ఉండినట్లు అనుభవమవుతుంది. సదా స్వయం ఖాళీగా ఉన్నట్లు అనుకుంటారు. అందువలన ఇచ్చా మాత్రమే అవిద్యాగా తయారై సర్వ ప్రాప్తులతో నిండుగా ఉండండి. సంగమ యుగములో బాప్ దాదా ద్వారా అవినాశి ప్రాప్తులు లభించాయో, ఆ ప్రాప్తుల ఉయ్యాలలోనే సదా ఊగుతూ ఉండే ఎలాంటి తప్పులు జరగవు.

స్లోగన్:- “అవ్యక్తస్థితి ద్వారా అవ్యక్త ఆనందము, అవ్యక్త స్నేహము,

అవ్యక్త శక్తులను ప్రాప్తి చేసుకోగలరు ”

